



कीर्तिपुर सन्देश

KIRTIPUR SANDESH WEEKLY

साप्ताहिक

वर्ष ५ अंक ११ (संयुक्तांक २१६)

ने. सं. ११३५ कौलाथ्व दुतिया बुधवा: २०७२ आश्विन २७ गते बुधवार (Oct 14, 2015))

पृष्ठ १४

मूल्य रु. ५/-

“तपाईंको आयु हामी राख्छौं दीर्घायु”

आउनुहोस् जाँड-रक्सी छुटाउने फिटनेसमा

जाँड-रक्सी सेवन गर्ने मान्छेले चुरोट अनिवार्य खान्छ। चुरोट खाने मान्छेले गाँजा पनि चाख्छ थाल्छ। गाँजा खाने मान्छेले कडाभन्दा कडाखालको लागुऔषध ट्याब्लेट जस्ता ड्रग्स सेवन गर्न सुरु गर्छन्। कलेज पढ्ने प्रायः युवायुवतीहरूले चिया पसलमा चुरोट सेवन गरिरहेको देख्न सक्छौं हामी। यी विद्यार्थीहरू एकान्त ठाउँमा बसेर गाँजा पनि सेवन गरिरहेको हामी देख्न सक्छौं।

यो काल्पनिक कुरा होइन, वास्तविक सत्यतथ्य कुरा हो।

कीर्तिपुरका सम्पूर्ण बुबाआमा, दाजुभाई तथा दिदीबहिनीहरू के तपाईंको घर परिवार तथा समाजमा कोही व्यक्ति जाँड-रक्सी, गाँजा लगायत अन्य लागुऔषध सेवन गरी तपाईंलाई दुःख दिइरहेको छ ? एक पटक गम्भीर भएर सोच्नुस्।
यो व्यक्तिलाई तुरुन्तै आयुर्वेदिक उपाचार वा सुधार केन्द्रमा लानु पर्दछ।

कीर्तिपुरमा थुप्रै सुगरका विरामी तथा ढाड-कम्मर तथा घुँडाको दुखाई भएका विरामीहरू छन्। यी विरामीहरू डाक्टरको उपचार गर्दा पनि रोग निको नभएर निराश भइरहेका छन्। विनम्र अनुरोध गर्दछु, एक पटक तपाईंहरू फिटनेस प्वाइन्ट ट्रेडिङमा आउनुहोस्। तपाईंको स्वास्थ्य तपाईंकै हातमा, हामी स्वास्थ्य र सकारात्मक बाटो मात्र देखाउने हो

विस्तृत जानकारीका लागि:

फिटनेस प्वाइन्ट ट्रेडिङ

नेपाल टेलिकमको ठिक अपोजित बाहिरीगाउँ, कीर्तिपुर

फोन नं. ०१४३३६७०१, ९८०३५०२२५९

कानुनी सल्लाहकार
ज्ञानबहादुर महर्जन
प्रकाशक
नजरराम महर्जन
 (९८४१४०१०७७)
सम्पादक
श्रीकृष्ण महर्जन
प्रबन्धक
निरजमान सिंह
काठमाण्डौ जि. प्र. का दर्ता नं. २११ -२०६७/०६८

व्यवस्थापन
भरत महर्जन
 वेबसाइट व्यवस्थापन
 राज श्रेष्ठ
 प्रेस: शर्मा ला प्रिन्टर्स, डल्लु, काठमाण्डौ
 कार्यालय: निम्बासी टोल: कीर्तिपुर नपा-३
 फोन नं.: ४३३३००७
 kirtipur_sandesh@live.com
 http://kirtipursandesh.blogspot.com

सम्पादकीय

ओली सरकारको प्राथमिकता

अन्ततः रुपान्तरित संसदको सबैभन्दा ठूलो राजनीतिक दल नेपाली कांग्रेसका सभापति सुशील कोइरालालाई हराउँदै एमालेका अध्यक्ष केपी शर्मा ओली प्रधानमन्त्रीमा निर्वाचित भएपछि ओली सरकारको पहिलो प्राथमिकताको विषय अहिलेको अवस्थामा पेट्रोलियम पदार्थ सहज गर्ने हुनुपर्ने आशा नेपाली जनताले गरेका छन् ।

ओली प्रधानमन्त्री हुनासाथै भारतका प्रधानमन्त्री नरेन्द्र मोदीले फोनवाटै बधाई दिएको र पेट्रोलियम पदार्थको सहज आपूर्तिका लागि छलफल भएको कुरा संचार माध्यममा आएको र दशैं पर्व पनि आएका कारण अव पेट्रोलको समस्यालाई ओली सरकारले सबैभन्दा पहिलो प्राथमिकता दिने र जनजीवन सामान्य हुँदै जाने आशा नेपाली जनताले गरेका थिए ।

जनताहरूले आशा गरे अनुसार पेट्रोलियम पदार्थ पाउन सकिरहेको अवस्था छैन । दशैं आइ सकेको अवस्था छ र समस्या भन्न भन्न जटिल हुने हो कि भनी शंका बढ्दै गएको छ । पेट्रोलियम पदार्थको आपूर्ति सहजरूपमा हुन नसक्नुको प्रमुख कारण र चुरो कुरा भनेकै मधेसवादी दलहरूको आन्दोलन हो । ओली सरकारले मधेसवादी दलहरूलाई वार्तामा ल्याउने र समस्या समाधान गर्ने भन्दै वार्ताका लागि समेत आह्वान गरेतापनि आन्दोलनरत दलहरू भने तत्काल वार्तामा आउने संकेत दिएका छैन । बरु मधेसवादी दलहरू आन्दोलन भन्न चक्रे लाने तयारीमा लागि परेको छ । मधेसवादी र जनजातिहरूले ओलीलाई आफूहरूको विरोधी नेताको रूपमा चित्रण गर्दै आएको अवस्थामा ओली सरकार ले भने समस्या समाधानका लागि सबैभन्दा पहिलो प्राथमिकताको विषय मधेसको आन्दोलन समाधान र पेट्रोलियम पदार्थको सहज आपूर्तिका लागि हुनु पर्दछ ।

नयाँ प्रधानमन्त्री र राष्ट्रको चुनौती



रामकृष्ण महर्जन

नेपालले सातदशकको लामो प्रयास पछि जनताले चुनिएका आफ्ना प्रतिनिधी मार्फत संविधान पाएको छ । संविधान पाएसँगै मधेशको आगो बल्दै गर्दा देशले ३८ औं नयाँ प्रधानमन्त्री पनि पाएको छ ।

निकतम प्रतिद्वन्द्वी ने.का.का सभापति सुशील कोइरालाको २४९मतका विरुद्ध एमाले अध्यक्ष केपी ओली शर्मा ३३८ मत प्राप्त गरी प्रधानमन्त्री पदमा बिजयी हुनुभएको हो । देशले नयाँ संविधान जारी गर्नु अघि मधेशको मुद्दा नसमेतिएको भन्दै तराई मधेशका केहि क्षेत्रमा मधेशवादी नेताहरूको अगुवाईमा मधेश बन्द लगायतको आन्दोलनले निरन्तरता पाइरहेको छ ।

तर नेपालीहरूको महान चाड बडा दशैं तथा तिहारलाई लक्षित गरी नेपालगंजबाट थरूहट

आन्दोलन हाललाई फिर्ता गरेको छ । चाडहरूमा सामान्य रूपमा भै बजार तथा पसल खोल्न मोर्चाले अनुरोध गर्दै सांकेतिक आन्दोलन भने जारी नै राख्ने भएका छन् ।

देशको तराई लगायतका क्षेत्रहरूमा आन्दोलनले तराई मधेशका सर्वसाधारणको जिवन निकै कष्टकर भैरहँदा समेत समयमा मधेशको मागलाई सम्बोधन नहुँदा सरकार प्रति स्थानीय जनताहरू आक्रोसित छन् ।

तत्कालिन प्रधानमन्त्री सुशील कोइरालाको सरकारले आन्दोलनरत मधेश केन्द्रीत दललाई पटक पटक वार्ताको लागि आह्वान गर्दा समेत वार्तामा नआएका सरकारले सेना फिर्ता लगायत दंगा ग्रस्त भनी सुरक्षाकर्मी परिचालन गरी कर्फ्यू लगाएको समेत फिर्ता गरे पछि मात्र वार्ताको वातावरण बनेको भनी वार्तामा बसे पनि निष्कर्षमा भने पुगेको छैन । वार्ता सँगै आन्दोलन पनि जारी राख्ने योजना बनाएका मधेश आन्दोलनमा विभिन्न संघ संस्था तथा समूदायहरूले

ऐक्यबद्धता प्रकट गर्न थालेका छन् । एकातिर मधेश आन्दोलन अर्कोतिर सम्बैधानिक प्रक्रिया अन्तर्गत नयाँ प्रधानमन्त्रीको चयन ।

सुरूमा भद्र सहमति भनिए पनि अन्तिममा आएर आफ्नै पार्टीका सदस्यहरूलाई समेत चित्त नबुझे गरी ने.का.का सभापति सुशील कोइरालाले प्रधानमन्त्री पदको उम्मेदवारमा नामदर्ता गरेर दुनियाँलाई आश्चर्य चकित पारे । प्रधानमन्त्रीको चुनावमा आफ्नै पार्टीका तीनजना सदस्यले बहिष्कार गरी मतदान प्रक्रियामा नै बसेन । तर यसलाई नेपाली कांग्रेसले प्रजातान्त्रिक पद्धति भनेका छन् । त्यस्तै अहिले सम्म सहयात्री भै सरकार चलाएका मतदान प्रक्रिया सँगै पक्ष र विपक्षको रूपमा छुट्टाछुट्टै धुवमा बस्न बाध्य भएको छ । यस सँगै एमालेका नयाँ प्रधानमन्त्रीले नेपाली कांग्रेसलाई बलियो प्रतिपक्षको रूपमा सामना गर्नुपर्ने हुन्छ ।

प्रधानमन्त्रीमा निर्वाचित भए सँगै सरकारलाई निम्न अनुसार को चुनौती रहेको छ ।

१. देशले भोग्नुपरेको ईन्धनको समस्या समाधानका साथै भारत तसँग विग्रिएको सम्बन्धलाई सुमधुर बनाउने, २. मधेशको मागलाई वार्तामा ल्याई समाधान गर्ने,

३. महाभूकम्पले आम नेपालीलाई त्रिपालको बास बनाईदिएको छ, त्यसैले पिडीतलाई राहत र पुनःनिर्माण आदि तत्कालै गर्नुपर्ने । जुन अहिले अन्तराष्ट्रिय स्तरबाट उच्च प्राथमिकतामा पारे पनि राष्ट्र भित्र दक्षिण तराईको आन्दोलनका कारण ओभरलुपमा पारिएको छ । यी तीन वटै चुनौतीलाई सहज रूपमा समाधानको लागि पक्ष वा विपक्ष नभनी दलहरू आपसमा मिलेर समाधान खोज्न सके नयाँ सरकारलाई विस्वासका साथ वैदेशिक लगानी भित्रिने आशा राख्न सकिन्छ । अबको सरकार ले छिमेकी राष्ट्र चीन र भारत दुवैसँगको विदेश नीतिमा सन्तुलन कायम रहने गरी सम्बन्ध राख्न जरूरी छ । बिगतको वैदेशिक नीति सन्तुलित भएको भए अहिलेको जस्तो एक पक्षिय भारतको दबदबा हामीले सहनु पर्दैनथ्यो । यहि आशासँगै नयाँ सरकारसँग जनताको आकांक्षा पनि रहेको छ ।

हामी आफू स्वावलम्बी बन्न खोज्ने होइन र ?

नविन महर्जन

बाकुननी, कपू

नेपाल अहिले विषम परिस्थितिबाट गुजिरहेको छ । एकतर्फ गत वैशाख १२ र २९ गतेका भूकम्पले हाम्रो धनजन लगायत थुप्रै सम्पदाहरू नष्ट भएका छन् । अहिलेसम्म पनि आइरहेका पराकम्पनले सबैलाई त्राहि त्राहि बनाइरहेका छन् ।

हिमाल, तराई, पहाडका सम्पूर्ण नेपालीहरू एक भई यसको सामना गरिरहेका छन् । देश विदेशका सबैको सहयोगमा नेपालीले नयाँ पुनःनिर्माणमा जुटिरहेका छन् र अझै यो क्रम जारी छ ।

अझ गत असोज ३ गते देशमा नयाँ संविधान जारी भएपछि अब देशले पक्कै फड्को मार्ने कुरामा विश्वस्त थिए । तर भारतले एकासी आफ्नो स्वार्थ पूर्ति नभएको कारण अनेकौं बहानामा तराई वासीको आन्दोलनमा घिउ थप्ने अभिप्रायले अधोषित नाकाबन्दी गरी दशैको मुखमा निकै दुःख दिइरहेका छन् ।

हुन त पहिला देखिनै नेपालका राजनेतादेखि लिएर सम्पूर्ण नेताहरू सधैं जस्तोसुकै विषयलाई

लिएर भारतलाई गुहार्ने बानीले यो समस्या सिर्जना भएको हो ।

सधैं एउटा छिमेकी देसलाई त्यहि अनुसार व्यवहार गर्नुको सट्टा साखै दाजु एवं परिवारको अग्रज सम्झेर उसको अगाडि निहुरिने बानीले यो घटना भएको हो ।

नेपाल माथि भारतको हेपाहा नीति यो पहिलो पटक होइन । २००७ सालदेखि नै पटक पटक नेपालले आफ्नो स्वाभिमानी पुर्वक कुनै क्रियाकलाप हुँदा नेपाल माथि बक्रदृष्टि राख्दै आएका थिए ।

विगतमा सत्ता स्वार्थको कारण नेपालका राजनैतिक नेताहरू भारत समक्ष लम्पसार पर्दै भुक्दै आएको परिणाम हो यो नाकाबन्दी । अझ पनि हामीले आत्मनिर्भर तर्फ देशलाई लैजान

नसके हामी कहिले पनि स्वावलम्बी बन्न सक्दैनौं । यही बेलामा पाठ नसिकी हामी फेरि भारत सामु भुक्नेमा हामी कहिले माथि उठ्न सक्दैनौं ।

हामीले आफ्नै देशमा भएका प्राकृतिक सम्पदाहरूलाई आधार मानी आफ्नो उत्पादन क्षमतामा बृद्धि गर्नु पर्नेछ ।

हाम्रो देशमा भएका खानीहरूलाई स्वदेशी र विदेशी विज्ञहरूको सहयोगमा उत्खनन गरी उत्पादन गर्नतिर ध्यान दिनु पर्ने छ । तसर्थ हामी नेपालीले स्वावलम्बी बन्न अहिले देखिनै पाईला चाल्नु पर्ने छ । सबै मिली होस्तेमा हैस्ते गर्न सके हामी अवश्य अगाडी बढ्न सक्छौं । कसैले पनि हामीलाई रोक्न सक्ने छैनन् ।

विजया दशमीको शुभकामना

Admission Open !

BBS&B.Ed.



Affiliated to T.U.

MANGAL MULTIPLE CAMPUS

Kirtipur Municipality -3

Tel: 4330544, 4335560

Binod Maharjan
 9841369552, 9808644666

बि.आर्ट्स

B. Arts

Nayabazar, Kirtipur

4335491, b_arts@yahoo.com

Banner, Flex Board
 Glows/ Signboard
 Sticker Cutting & Printing
 Screen/ Rubber Printing
 Self-ink Stamp
 PVC(ID)/ Visiting Card
 Printing Support



कीर्तिपुर सन्देश

KIRTIPUR SANDESH WEEKLY

साप्ताहिक

वर्ष ५ अंक ११ (संयुक्तांक २१६) ने. सं. ११३५ कौलाथ्व दुतिया बुधवा: २०७२ आश्विन २७ गते बुधवार (Oct 14, 2015)

मूल्य रु.५/-

‘मधेसवादीहरु दशैं तिहार पछि अभि आक्रामक हुने’

प्र.म ओलीलाई पाठ
सिकाउने आन्दोलन
गर्ने तयारी

कीर्तिपुर सन्देश साप्ताहिक/

मधेसवादी राजनीतिक दलहरुले केपी ओली नेतृत्वको सरकार आएपछि फेरी मधेसमा आन्दोलनलाई सशक्त बनाउने तयारी गरेको छ।

अहिलेको अवस्थामा जारी आन्दोलनलाई निरन्तरता दिने र दशैं तिहार पछि अभि आन्दोलनलाई प्रभावकारी बनाउने समेत तयारी गरेको नेताहरुले बताएका छन्।

नेपालको तराई मधेसमा आन्दोलन गर्न आदिवासी जनजातिहरुको पनि साथ लिने र पहाडी क्षेत्रदेखि हिमाली क्षेत्रमा पनि आदिवासी जनजातिको आन्दोलनमा

जनजातिहरुको पनि व्यापक तयारी

जनजाति विरोधी नेताको रुपमा जनजाति अगुवाहरुले लिएका एमालेका अध्यक्ष केपी शर्मा ओली नै मुलुकको नयाँ प्रधानमन्त्री भएपछि अब आक्रामक अभि बढ्नका लागि व्यापक तयारी गरेको छ।

संविधानमा आफूहरुको हक अधिकार सुनिश्चित हुनुपर्ने माग सहित अबको संविधानसभा संशोधन गर्नुपर्ने विषय नै जनजातिहरुले तयारी गरेको छ। यसै बीच आदिवासी जनजाति राष्ट्रिय आन्दोलन

मधेसवादीहरुले साथ दिने नीति बनाएको थाहा भएको छ।

तराई मधेशमा आफूहरुले आन्दोलन गरेका कारण राजधानीमा पेट्रोलियम पदार्थ



नेपालको हालै मात्र राजधानीमा एक राष्ट्रिय भेलामा आयोजना गरेको थियो।

विभिन्न देशमा नेपाल आदिवासी जनजाति महासंघको भातृ संगठनको रुपमा संचालन

आपूर्तिमा असहज अवस्था आएतापनि भारतको नाकाबन्दीका कारण समस्या भएको भन्दै हल्ला गर्दै मधेशी आन्दोलनको औचित्य नभएको

गरि अगाडी बढ्ने तयारीका साथ सो राष्ट्रिय भेलामा सहभागी भएका थिए।

आदिवासी जनजातिदेखि विभिन्न राजनीतिक दलका नेताहरु समेत सहभागी भएको सो भेलामा आदिवासी जनजाति मधेसी, थारुको आन्दोलन सम्वोधन नभए मुलुकमा जातिय द्वन्द्व हुने ठहर गरेको थियो भने ने.वा., ताम्सालिङ, शेर्पा, लिम्बुवान, मगरात, तमुवान, थारुहट र मधेस प्रदेश स्वघोषणा गर्नुपर्ने कुरा उठेको थियो।

र मधेसीहरुको कुनै माग समेत नभएको भन्दै प्रधानमन्त्री हुनुभन्दा अगाडी एमालेका अध्यक्ष केपी शर्मा ओलीले दिएको अभिव्यक्तिका कारण अब

आफूहरुको आन्दोलन अभि सशक्त बनाउनुपर्ने ठहर गरेको छ।

आन्दोलन दलका एक नेताले कीर्तिपुर सन्देशसंग कुरा गर्दै

लाखौं मधेसी जनताले आफूहरुको माग सम्वोधनका लागि भनी शान्तिपूर्ण रुपमा प्रदर्शन गर्ने क्रममा लाखौं जनतको मानव सांग्रलो बनाएकोलाई ब्यंग्य गर्दै आन्दोलनको अपमान गर्दै माखे सांग्रलो भन्ने र जनजातिको आन्दोलनलाई बाँदरको संज्ञादिने एमालेका अध्यक्ष समेत रहनु भएका ओलीलाई यस पटक आन्दोलनबाट पाठ सिकाउनुपर्ने ठहर गर्दै त्यसका लागि आन्दोलन सशक्त बनाउने समेत बताइएको छ।

मधेसवादी राजनीतिक दलका नेता तथा कार्यकर्ताहरु विशेष गरि मधेसको नाका मध्ये ७० प्रतिशत भारतबाट नेपालमा सवारी साधनभित्रने र नेपालका ७० प्रतिशत राजश्व संकलन हुने पर्सोको नाकालाई थप कडा बनाउने विषयमा ध्यान केन्द्रीत बनाइएको थाहा भएको छ।

नेपालीहरुको महान पर्व
विजया दशमी २०७२ को
मंगलमय हार्दिक शुभकामना



Valley Institute Kirtipur

NEAR KIRTIPUR NEW GATE Ph: 01-4332509

नेपालीहरुको महान पर्व
विजया दशमी २०७२ को
मंगलमय हार्दिक शुभकामना



दर्शन बचत तथा ऋण सहकारी संस्था लि.

कीर्तिपुर-१७, काठमाडौं।

फोन नं. : ०१४३३४२३५, ०१४३३२०५७

Email: info@darshansave.com

Website: darsahansave.com



—नविन महर्जन—

देवढोका व्याडमिन्टन समूहद्वारा आयोजित दोस्रो कीर्तिपुर कप खुल्ला व्याडमिन्टन प्रतियोगिता गत असोज २३ गते शनिवार सम्पन्न भएको छ ।

फाइनल खेल खेम लिम्बु तुलसी पुरीको जोडी तथा राजु बज्राचार्य र आकाश छत्त्यालको जोडी विच भएको थियो । उक्त फाइनल खेलमा राजु बज्राचार्य र आकाशको जोडीले खेम र तुलसीको जोडीलाई ३-१ सेटमा पराजित गर्दै कीर्तिपुर कप हात पार्न सफल भएको थियो ।

फाइनल खेल पश्चात प्रमुख अतिथि सभासद राजेन्द्र कुमार के.सी.को आतिथ्यमा नगद पुरस्कारको साथमा कप तथा प्रमाण पत्र वितरण गरिएको थियो । यस दोस्रो कीर्तिपुर कपको विजेताले नगद रु.१० हजार, दोस्रो हुनेलाई ७ हजार द्वारा पनि पुरस्कृत गरेका थिए ।

दोस्रो कीर्तिपुर कप जित्न राजु र आकाशको जोडी सफल

गत असोज २१ गते विहिवार सम्पन्न पहिलो सेमिफाइनल खेलमा खेम लिम्बु र तुलसी पुरीको जोडीले दयाराम डंगोल र राजु महर्जनको जोडीलाई २१-१५ र २२-२० को सोभोसेटले पराजित गर्दै फाइनल पुग्न सफल भएको थियो भने दोस्रो सेमिफाइनलमा राजु बज्राचार्य र आकाश छत्त्यालको जोडीले श्याम र सिदिसको जोडीलाई २१-१५ र २१-१० को सोभो सेटले नै पराजित गरी फाइनल पुग्न सफल भएको थियो ।

सेमिफाइनल पुग्न असफल राजु/दयाराम र श्याम/सिदिसको जोडी यस प्रतियोगितामा तेस्रो स्थानमा चित्त बुझाउन पर्यो । उहाँहरूलाई तेस्रो ट्रफी, मेडल, प्रमाण पत्र साथै नगद रु.३/३ हजारद्वारा पनि पुरस्कृत गरेका थिए ।

यसपालीको फाइनलमा अवश्य कीर्तिपुरको १ जोडी फाइनलमा पुग्ने आशा गरेका थिए । राजु महर्जन र दयाराम

डंगोलको जोडीले सेमि फाइनलमा अवश्य जित हासिल गर्ने आशा गरेको थियो । तर सफल हुन सकेन । जसले गर्दा यो दोस्रो कीर्तिपुर कपको फाइनलमा कीर्तिपुरको खेलाडीहरू जान सकिने केवल सेमिफाइनल सम्म पुग्न सफल रह्यो ।

वास्तवमा कीर्तिपुरका बढीभन्दा बढी सहभागी हुनुको सट्टा आफ्नै क्षेत्रमा खेलाडीहरू बीच छनौट गरी पछि उत्कृष्ट जोडी चयन गरी खुल्ला प्रतियोगितामा सहभागीता हुँदा प्रतिस्पर्धात्मकको साथै खेलको स्तरमा पनि वृद्धि हुन्छ ।

वास्तवमा यस क्षेत्रमा नियमित अभ्यास गर्ने निकै स्तर युक्त खेलाडीहरू छन् जस्तो राजु महर्जन, सुरोज मालाकार, नविन महर्जन, शंकर, दिनेश लगायत थुप्रै खेलाडीहरू छन् तर एक आपसमा समझदारी र तालमेल नभएको जोडी हुँदा खेलमा फर्किन गाह्रो हुन्छ । यो डबल खेल एक हिसावले एक आपसमा जोडी बन्ने अभ्यास

गर्नु पर्ने हुन्छ तसर्थ कीर्तिपुर बाहिर वा खुल्ला प्रतियोगितामा सहभागी बन्न कडा मेहनत, लगनशील र नियमित अभ्यासको जरुरी हुन्छ त्यो किसिमले तयारी गर्दै गएमा यस क्षेत्रको खेलमा अवश्य सुधार हुने छ र अझ अगाडी बढ्ने सम्भावना प्रष्ट देखिन्छ ।

भूकम्प पश्चात पनि यो दोस्रो कीर्तिपुर कप व्याडमिन्टन खेल निकै सफलता पूर्वक आयोजना गर्न आयोजक सफल रहेको छ । पहिला पहिला दुईटा कोर्टमा सञ्चालन हुने यो प्रतियोगिता यसपालि एउटा मात्र कोर्टमा सञ्चालन गरी राम्रै सम्पन्न गरेको छ । आशा छ आउँदा प्रतियोगिता अझ बढी सहभागिता एवं नयाँ पिढीलाई समेत सहभागिता जनाउनेतिर आकर्षित गर्न सकेमा अझ यसको महत्वमा वृद्धि हुनेछ साथै सबैको आर्थिक, भौतिक एवं नैतिक सहयोग सधैं भैरहनु पर्ने आवश्यकता पर्ने देखिन्छ जस्तै गर्दा यस्ता प्रतियोगिताहरू गर्न अझ उत्साहित हुनेछ ।

कृत्रिम व्यापारिक सुनामीले देशै ठप्प

छिमेकीको नकली मायाको भरमा जीउन खोजीएका सिधा साधा नेपाली कहिले काहीँ भोकै बस्नु पर्दो रहेछ जुन बेला छिमेकी रिसाउने गर्छ ॥



घर भित्र सानो ठुलो जे बहस चल

छिमेकीको खप्परमा ठोकी हाल्छ कवि राम महर्जन मिलाउने बहानामा दिएको आदेश नगाउँ, किनपा-१६ नमान्दा नेपालीको तमाशा हेर्दो रहेछ ॥

यस्तो अनुभव विगतमा पनि गरेकै हो

तर पनि विकल्प बाटो नखोजी

छिमेकीकै भरमा बस्नेको हालत

यस्तो नभए अरु के होला ? ॥

अन्तर्राष्ट्रिय कानून पनि मान्न नपर्ने

बलियाले जे बोल्दा पनि हुने

जे गर्दा पनि कसैले केही नबोल्ने

कस्तो अन्तर्राष्ट्रिय नियम कानून ॥

आफ्नो जनताको चुल्हो नबल्दा पनि

केही होइन जस्तो चुप चाप बस्ने

लाचारी सरकार भए पनि के गए पनि के

जनताहरू जिन्दाबाद मुर्दाबादमा बलिदान गर्दै ॥

नेताहरूको चुल्हो बलेकै छ

नेताहरूलाई कुनै चिजको अभाव छैन क्यारे

जनताहरूलाई हरेक चिजको अभाव भएपनि

नेताहरूलाई के नै फरक पर्छ र ? ॥

कृत्रिम व्यापारीको सुनामीले

देशै थप्प हुँदा पनि

कूटनैतिक पहल नगरी बस्नेहरूको

वैकुण्ठमा राम्रो बास मिलोस् ॥

त्यसैले पुराना अनुहारका आउँने

नयाँ सरकारलाई हर्ष बधाईका साथ

शुभकामना व्यक्त गर्दै

कार्यकाल सफल होस्को कामना छ ॥

हार्दिक बधाई



यस राराहिल मेमोरियल स्कूलका गुथियार एवं राराहिल फाउण्डेशनका सदस्य

श्री दिलबहादुर महर्जन 'चिरि' कीर्तिपुर बहुउद्देश्यीय सहकारी संस्था लि.को गत असोज २३ गते सम्पन्न साधारण

सभाबाट संचालक समितिको अध्यक्ष पदमा सर्वसहमतिबाट निर्वाचित हुनुभएकोमा उहाँलाई हार्दिक बधाई दिन

चाहन्छौं । साथै उहाँको कार्यकालमा संस्थाले अझ उन्नती र प्रगति गर्न सकोस् भन्ने कामना समेत गर्न चाहन्छौं ।

राराहिल मेमोरियल स्कूल एवं

राराहिल फाउण्डेशन

छुगाउँ, कीर्तिपुर



कीर्तिपुर बहुउद्देश्यीय सहकारी को १५ औं वार्षिक साधारण सभा सम्पन्न



कीर्तिपुर सन्देश/

असोज महिनामा सहकारीहरूको साधारण सभा गर्ने मौसममा रुपमा विभिन्न सहकारीहरूले साधारण सभा गर्दै आइरहेका छन् । यसै सन्दर्भमा गत २०७२ असोज २३ गते शनिवार कीर्तिपुर बहुउद्देश्यीय सहकारी संस्था लि.को पन्ध्रौं वार्षिक साधारण सभा पाँगा पार्टी भेन्यू, ढोकासी पाँगामा सम्पन्न भएको छ । संस्थाका सचिव सञ्चित डंगोलले सञ्चालन गर्नु भएको सो कार्यक्रममा प्रमुख अतिथि नेपाल केन्द्रिय स्वास्थ्य सहकारी संघका अध्यक्ष एवं पूर्व स्थानीय विकास मन्त्री राजेन्द्र प्रसाद पाण्डेले पानसमा दीप प्रज्वलन गरी उद्घाटन गर्नु भएको थियो । कार्यक्रममा संस्थाका जेष्ठ

सदस्यहरूलाई अभिनन्दन गर्ने क्रममा यसपालि पुरुष तर्फ नयाँबजार निवासी श्री गोविन्द महर्जन र महिला तर्फ श्रीमती लक्ष्मीमाया महर्जनलाई अभिनन्दन गरिएको थियो । सभामा संस्थाका अध्यक्ष रमेश महर्जनले संस्थाको आ.व. २०७१/७२ को वार्षिक प्रतिवेदन प्रस्तुत गर्नु भएको थियो भने लेखा प्रतिवेदन लेखा समितिका संयोजक श्री राजेन्द्र कुमार महर्जनले प्रस्तुत गर्नु भएको थियो । सभालाई प्रमुख अतिथि श्री राजेन्द्र प्रसाद पाण्डेले सहकारी बारे आफ्नो धारणा राख्दै सम्बोधन गर्नु भएको थियो । बन्द सत्रमा संस्थाबाट प्रस्तुत अध्यक्षको प्रतिवेदन, लेखा समितिको प्रतिवेदनमाथि छलफल गरी पारि

त गरिएको थियो । साथै उक्त साधारण सभाबाट पुरानो समिति भंग गरी सर्वसम्मत सहमतिमा ३ वर्षे कार्यकालको लागि नयाँ सञ्चालक समिति र लेखा समितिको पुनर्गठन गरिएको थियो । जसमा अध्यक्षमा दिल बहादुर महर्जन, उपाध्यक्षमा जनकलाल महर्जन, सचिव रामबाबु बिष्ट, कोषाध्यक्षमा बाबुकृष्ण महर्जन, सदस्यहरूमा अशोक महर्जन, सुविन्द्र नारायण महर्जन, सुरेन्द्र महर्जन, श्रीमती गृहलक्ष्मी श्रेष्ठ र पदेन सदस्य रमेश महर्जनलाई चयन गरिएको थियो भने लेखा समितिको संयोजकमा राजेन्द्र कुमार महर्जन, श्री कृष्ण महर्जन र प्रा.डा. हरी महर्जनलाई चयन गरिएको थियो ।

क्रिएटिभ एकेडेमीले गड्यौले मल उत्पादन कार्यक्रम विद्यार्थीको घर-घरमा पुर्याउने



क्रिएटिभ एकेडेमी कीर्तिपुर ले शैक्षिक शत्र २०७२ मा वातावरण मैत्री विद्यालय बन्ने उद्देश्यले फोहोर व्यवस्थापन सम्बन्धि विभिन्न कार्यक्रम सञ्चालन गरिरहेको छ । Wildlife Conservation Nepal को प्राविधिक सहयोगमा विद्यालयका सम्पूर्ण विद्यार्थीहरूलाई विद्यालयमा उत्पादन हुने फोहोर व्यवस्थापन गर्न कक्षागत रुपमा कुहिने, नकुहिने र पुनः प्रयोग गर्न मिल्ने फोहोरलाई छुट्याउन सिकाइ प्रत्येक कक्षामा ३ रङ्गका Waste bin हरू राखी फोहोर छुट्याइने व्यवस्था गरिएको छ । साथै कुहिने फोहोर मध्ये गड्यौलाको मद्दतले Vermicomposting गर्न सकिने फोहोरलाई कक्षा ८ का विद्यार्थीहरूको सक्रिय सहभागितामा

विद्यालयमा vermicomposting गर्न थालिएको छ । साथै बाँकी रहेको कुहिने फोहोरलाई composting गर्न थालिएको छ ।

फोहोर व्यवस्थापनमा स्थानीय समुदायको सहभागितामा दिगो विकास गर्ने उद्देश्यले शुरुवातमा कक्षा ८ का २० जना विद्यार्थीहरूलाई छानी विद्यालयले composting bin र करिब २०० वटा गड्यौला उपलब्ध गराएर घर-घरमा गड्यौले मल बनाउन थालिएको छ । छोटो समयमा गड्यौलाले धेरै गड्यौला उत्पादन गर्ने भएकोले प्रत्येक ३ महिनामा पहिले उपलब्ध गराएको गड्यौला विद्यालयलाई फर्काउनु पर्ने सर्त राखिएकोले सो फिर्ता भएको गड्यौला अन्य २० जना

विद्यार्थीहरूलाई उपलब्ध गराउने र यसरी नै सम्पूर्ण विद्यार्थीहरू घर-घरमा गड्यौले मल उत्पादन कार्यक्रम पुर्याउने लक्ष्य लिइएको छ ।

यो कार्यक्रमलाई दिगो बनाउन विद्यार्थीहरूबाट घर र घरबाट समुदायको माध्यमबाट फोहोर व्यवस्थापन गर्ने उद्देश्य लिइएको छ । यसरी विद्यार्थी, घर र समुदायको सक्रिय सहभागितामा उत्पादन गरिएको मलबाट विद्यालय र घर-घरमा अर्गानिक तरकारी उत्पादन गरी सोको प्रचार प्रसार गर्ने निकट भविष्यमा १ दिने Eco-parents day आयोजना गर्ने लक्ष्य लिइएको छ । साथै यो वर्ष विद्यालयले विद्यालय हाताभित्र Herbal garden र एउटा पोखरी पनि निर्माण गर्ने लक्ष्य लिएको छ ।

British Council Nepal को सामाजिक परियोजना कार्य अन्तर्गत पाएको (£ 200) आर्थिक सहयोग र विद्यालयका ३ विद्यार्थीहरू र १ जना शिक्षकलाई March 2015 मा ब्रिटिस काउन्सिलले नै संचालन गरेको कार्यशालामा सहभागी भएपछि यो कार्यक्रम शुरुवात भएको हो ।

विजया दशमीको शुभकामना



विजया दशमी एवं मोहनी नख: २०७२ को शुभ अवसरमा हाम्रा समस्त ग्राहक महानुभावहरु एवं शुभचिन्तकहरुमा सुस्वास्थ्य, शान्ति, दीर्घायु तथा उत्तरोत्तर प्रगतिको हार्दिक मंगलमय शुभकामना व्यक्त गर्दछौ ।

कीर्तिपुर बैद्य पसल

पाँगा दोबाटो, नयाँबजार, कीर्तिपुर-१७,
फोन नं.०१-४३३४९२६

विजया दशमीको शुभकामना



नेपालीहरूको महान चाड विजया दशमी २०७२ को शुभ अवसरमा समस्त विद्यार्थी, अभिभावक एवं शुभचिन्तकहरूमा सुख, शान्ति र समृद्धिको कामनासहित हार्दिक मंगलमय शुभकामना व्यक्त गर्दछौ ।

कीर्तिपुर माध्यमिक विद्यालय

बाहिरीगांव, कीर्तिपुर-१७, काठमाडौं ।

रविकर प्रसाद घिमिरेसँग एकक्षण



—हुनत यो फिल्ममा एउटा Driver को भूमिका निभाएको छु। जो चाहिँ परिस्थिति र परि वेशमा बाँडेको छ। अब फिल्म action, thriller र suspense भएको कारण यसलाई अहिलेको लागि suspense मै राखुन न। नेपाली मध्यम परिवारको एउटा बच्चाको बुवाको रोल छ मेरो।

२) पहिलो पल्ट नै बागमती जस्तो ठूलो बजेटको फिल्ममा खेल्न पाउनु भयो। यो कसरी सम्भव भयो ?

—बागमती फिल्म ट्रि इन्टर टेन्टमेन्ट प्रा. लि.ले बनाएको हो। जुन हाम्रो Mobiland Group को Sister Company पनि हो। यो फिल्ममा मैले निभाएको भूमिका हाम्रो चलचित्र कलाकार दयाहाङ राईलाई दिएको थियो। तर केहि कारण बस last hour मा हाम्रो Director सन्ती सर तथा Producer दिनेश दर्शनधारी सर र विजय सत्याल सरले तपाईंले नै यो भूमिकामा खेल्नु पर्‍यो भनेर भन्नुभयो जसले गर्दा यस्तो ठूलो Budgetको फिल्ममा खेल्न पाएँ।

३) तपाईंले पहिला पनि कुनै फिल्म या नाटकमा भाग लिनु भएको छ की ?

—स्कूल र कलेजका दिनहरूमा नाटकहरूमा भाग

लिएको थिएँ र पछि २/३ वटा म्यूजिक भिडियोमा समेत खेलेको छु। “नसालु तिम्रो आँखाले” र “मस्की मस्की” भन्ने गीतहरूमा धेरै अगाडी खेलेको थिएँ।

४) साउथ इन्डियनहरूसँग सुटिङ गर्दा अप्ठेरो त भएन ?

—पहिले त पहिलोचोटि फिल्म खेल्दा नै अप्ठेरो महसुस भयो तर २/३ दिनको दैनिक सुटिङ पछि Director ले भने जस्तै र technician हरूले गरे जस्तै त्यो वातावरणमा चाहिँ अनौठो रूपले आफूलाई ढाल्न सकें।

५) उक्त फिल्ममा राजेश हमालले पनि खेल्नु भएको छ। नेपालको नम्बर वान कलाकारसँग काम गर्दा कस्तो अनुभव भयो ?

—राजेश दादाको बारे जति वर्णन गरे पनि पुग्दैन। उहाँ हाम्रो लागि प्रेरणाको स्रोत हुनुहुन्छ। उहाँ सँग काम गर्दा म जस्तो पहिलो पटक फिल्म खेल्ने व्यक्तिले पनि धेरै कुरा सिक्न पाएकोमा हर्षित छु।

६) आगामी दिनहरूमा फिल्म लाइन मै लाग्नु हुन्छ कि ?

—राम्रो कथा वस्तु पाइएमा र समय अनुकूल भएमा अवश्य नै अरु फिल्महरू खेल्छु।

विजया दशमीको शुभकामना



विजया दशमी २०७२ को शुभ अवसरमा हाम्रा समस्त शेयरधनी, सदस्य महानुभावहरू एवं शुभचिन्तकहरूमा सुख, शान्ति, दीर्घायु तथा उत्तरोत्तर प्रगतिको हार्दिक मंगलमय शुभकामना

बाघभैरव बचत तथा ऋण

सहकारी संस्था लि.

कीर्तिपुर-१७, काठमाडौं ।

STUDY in JAPAN
Classes are running for April Intake 2016
Limited Seat
Announce you all Work in America
Australia
Japan
Germany
Denmark
CONTACT:
IT COMPUTER & LANGUAGE INSTITUTE
Kirtipur, Naya Bazar, Kathmandu. Phone No. 4333168

ज्ञानलया वाइयो
ज्याकू:
निखासी त्वा: किपू नपा-३ फोन ल्या:
४३३३००७, ९८४१७६८१४३
ई-मेल : jwojalapa@live.com

ANGEL AQUARIUM HOME
Nagaun, Kirtipur
Our services: All type of fish, food, medicine & aquarium accessories.
call: 980-3845858, 9841-524799

Sign ART
Kirtipur-3, Naya Bazar
साईन आर्ट
कीर्तिपुर-३, नयाँबजार
E-mail : sign.art143@gmail.com, ruck_star2010@yahoo.com
Hello : 9843333851, 9803670836

विजया दशमीको शुभकामना



विजया दशमी २०७२ को शुभ अवसरमा हाम्रा समस्त शेयरधनी, सदस्य महानुभावहरू एवं शुभचिन्तकहरूमा सुख, शान्ति, दीर्घायु तथा उत्तरोत्तर प्रगतिको हार्दिक मंगलमय शुभकामना

उमामहेश्वर बचत तथा ऋण

सहकारी संस्था लि.

नयाँबजार, कीर्तिपुर-१७, काठमाडौं ।

उमा महेश्वर सहकारीको १६ औं साधारण सभा सम्पन्न



कीर्तिपुर सन्देश/

कीर्तिपुरको प्रतिष्ठित सहकारी मध्ये एक कीर्तिपुरको नयाँबजारस्थित उमामहेश्वर वचत तथा ऋण सहकारी संस्था लि.को सोन्ही वार्षिक साधारण सभा गत असोज २३ गते शनिवारका दिन कृष्ण क्याटिङ गको हलमा सम्पन्न भयो।

संस्थाका अध्यक्ष भीम कुमार राजभण्डारीको सभापतित्वमा भएको कार्यक्रमको संचालन हरि गोविन्द श्रेष्ठले गर्नु भएको थियो। उक्त सभामा अध्यक्ष भीमकुमार र राजभण्डारीले वार्षिक प्रतिवेदनमा संस्थाको वार्षिक आर्थिक गतिविधि प्रस्तुत गर्नु भएको थियो।

जस अनुसार संस्थाले आर्थिक वर्ष २०७१/०७२मा रु.

९४,१०,३२,५६०/ कारोबार पुगेको र यसै आ.व.सम्ममा रु. ७५,५९,४९,२३९/ निक्षेप जम्मा भएको छ भने कुल कर्जा लगानी रु. ५६,३३,९९,५३०/ पुगेको छ। संस्थाको शेयरपूँजी रु.५,९३,७३,२००/ पुगेको समेत जानकारी गराउनु भयो। यसै वर्ष संस्थाको सम्पूर्ण खर्चहरू कटाई जम्मा रु. १,३१,५६,२७३/ खुद मुनाफा आर्जन गर्न सफल भएको छ। नेपाल सरकारलाई यो वर्ष आयकरको रूपमा रु. ५२,४७,६७९/ भुक्तानी गरेको कुरा समेत जानकारी गराउनु भएको छ।

उक्त सभामा संस्थाका लेखा समिति सदस्य जितेन्द्र महर्जनले लेखा समितिको वार्षिक प्रतिवेदन प्रस्तुत गर्नु भएको थियो।

त्यसैदिन उक्त संस्थाका पुराना संचालक समिति र लेखा समितिका पदाधिकारीहरूको अवधि समाप्त भएकोले नयाँ संचालक समिति सर्वसहमतिबाट चयन गरिएको थियो। जसमा भीम कुमार राजभण्डारी, वीर बहादुर महर्जन, जंगबहादुर महर्जन, धुवराज श्रेष्ठ, रविन्द्र बहादुर प्रधान, लक्ष्मी बहादुर महर्जन, जितेन्द्र महर्जन, अनिल राजभण्डारी, विदुरलाल महर्जन निर्विरोध निर्वाचित भएको निर्वाचन समितिका संयोजक अधिवक्ता श्रीमति जमूना नकमीले घोषणा गर्नुभयो।

त्यस्तै लेखा समितिका पदाधिकारीहरूमा संयोजक देबिन्द्र मान प्रधान र सदस्यहरूमा अनिल र राजभण्डारी र जगदिश महर्जन निर्विरोध निर्वाचित हुनु भएको समेत घोषणा गरिएको छ।

गत असोज २४ गते नवनिर्वाचित संचालकहरूको पहिलो बैठकले पदाधिकारीहरूको चयन गरिएको छ। जसमा अध्यक्ष भीम कुमार राजभण्डारी, उपाध्यक्ष वीर बहादुर महर्जन र ऋण समिति संयोजक जंग बहादुर महर्जन रहनु भएको छ।

श्रीकृष्ण महर्जनको

“किपूया गथु प्याखं” पुस्तक विमोचित



नेवा: पत्रकार राष्ट्रि दबूका अध्यक्ष एवं कीर्तिपुर सन्देश साप्ताहिक पत्रिकाको सम्पादक श्रीकृष्ण महर्जनद्वारा लिखित “किपूया गथु प्याखं” (गं मखा:गु प्याखं) पुस्तकको हिजो असोज २६ गते घटस्थापनाको दिन कीर्तिपुरको देवढोकास्थित इन्द्रायणी मन्दिर परिसरमा गथु प्याखंका ५ जना गुरुहरू बेखालाल माली, राजकुमार माली, सूर्यमान माली, चन्द्रबहादुर माली र प्रेमबहादुर मालीले सामूहिक रूपमा विमोचन गर्नु भएको थियो।

१४ औं सताब्दी भन्दा अगाडीको सप्तमातृका सहितको ११ देवगत रहेको सो नाच प्रत्येक १२ वर्षमा प्रदर्शन गर्ने क्रममा आउदो विजयादशमिको दिनदेखि

मुकुण्डो सहितको नाच प्रदर्शन गर्ने भएको छ। सो नाचको क्रममा गत घटस्थापनाको दिनमा पुस्तक विमोचन पछि नै मुकुण्डोविनाको अन्तिम नाच प्रदर्शन गरेको थियो।

कीर्तिपुर नगरपालिका वडा नं.१ देय् पुखु टोल निवासी महर्जनको यो चौथो पुस्तक रहेको छ। उहाँले कीर्तिपुरको बारेमा धेरै वर्षदेखि अनुसन्धान गर्दै खोज मुलक पुस्तकहरू प्रकाशन गर्दै आइरहनु भएको छ। उहाँको पहिलो पुस्तक “किपू देय्या परि वेशय वाखं सफू” दोस्रो कीर्तिपुर मा मनाईने ठूलो जात्रा मध्ये इन्द्रायणी जात्राको बारे विस्तृत अनुसन्धान गरी लेख्नु भएको “किपूया इन्द्रायणी जात्रा” अनि

तेस्रो पुस्तक कीर्तिपुरेहरूको आर १८५देव बाघभैरवको बारेमा लेखिएको पुस्तक “किपूया बाघभैरव” हुन भने यो चौथो पुस्तक हुन।

श्री कृष्ण महर्जन मेट्रो एफ.एम.मा विगत वर्षदेखि नेपालमण्डल कार्यक्रम प्रस्तुत गर्दै आइरहनु भएको छ। त्यस्तै नेपालभाषाको एकमात्र टिभी च्यानल नेपालमण्डलमा पनि काम गर्दै आइरहनु भएको छ। यसरी रेडियो र टिभी कार्यक्रम सफलतापूर्वक संचालन गर्दै आइरहनु भएको आफ्नो अनुभवको आधारमा लेख्नु भएको पुस्तक “उद्घोषण र एफ.एम. संचालन सम्बन्धि कला” पुस्तक छिट्टै प्रकाशन हुँदैछ।

विजया दशमीको शुभकामना



विजया दशमी एवं मोहनी नख: २०७२ को शुभ अवसरमा समस्त विद्यार्थी, अभिभावक र शुभचिन्तकहरूमा सुख, शान्ति र समृद्धिको कामनासहित हार्दिक मंगलमय शुभकामना व्यक्त गर्दछौं।

क्रिएटिभ एकेडेमी

नयाँबजार, कीर्तिपुर-१७, काठमाडौं।

विजया दशमीको शुभकामना



विजया दशमी एवं मोहनी नख: २०७२ को शुभ अवसरमा समस्त विद्यार्थी, अभिभावक र शुभचिन्तकहरूमा सुख शान्ति र समृद्धिको कामनासहित हार्दिक मंगलमय शुभकामना

राराहिल मेमोरियल स्कूल

छुगाउँ, कीर्तिपुर-११, काठमाडौं।

दर्शन सहकारीको पाँचौं वार्षिक साधारण सभा सम्पन्न



२०६७ भाद्र महिनाबाट कार्य सञ्चालन गरिएको कीर्तिपुर बाहिरगांवस्थित दर्शन बचत तथा ऋण सहकारी संस्था लि.को पाँचौं वार्षिक साधारण सभा असोज २५ गते कीर्तिपुरस्थित कृष्ण क्याटरिंगको हलमा सम्पन्न भयो।

सहकारीका अध्यक्ष दिनेश दर्शनधारीको सभापतित्वमा भएको साधारण सभाको प्रमुख अतिथि न्यायाधीश लिप्त वहादुर थापाले पानसमा दीप प्रज्ज्वलन गरी उद्घाटन गर्नुभयो। स्वागत मन्तव्य सहकारीका प्रवन्धक सुवर्ण महर्जनले दिनु भएको थियो।

अध्यक्ष दिनेश दर्शनधारीले वार्षिक प्रतिवेदन प्रस्तुत गर्नेक्रममा २०६७ साल श्रावण ७ गते डिभिजन सहकारी कार्यालय काठमाण्डौमा दर्ता भई २०६७ साल भाद्र महिनादेखि कार्य सञ्चालन गरेको थियो। स्थापना कालमा रु.७,०४,१००/ बाट सुरु गरेको संस्थाले अहिले आएर रु.१,३३,१३,९५०/ पुगेको जानकारी दिनुभयो। जसको शेयर सदस्य १३१ जना महिला र १४७ जना पुरुष गरी २७८ जना रहेको जानकारी दिनुभयो।



कोषाध्यक्ष श्रीमती कुसुम प्रधान कर्माचार्यले आर्थिक प्रतिवेदन प्रस्तुत गर्नु हुँदै विभिन्न शिर्षक अन्तर्गत रु. ८,६२,१९,५८९/ निक्षेप संकलन गरी विभिन्न शिर्षक अन्तर्गत आ.व. २०७१/०७२मा रु.९,३५,८७,१२४/लगानी भएको जानकारी दिनुभयो।

त्यस्तै सचिव अनिश नापितले पनि वार्षिक प्रतिवेदन प्रस्तुत गर्नु भएको थियो। यशोदा राईले संचालन गरेको उक्त सभामा विभिन्न व्यक्तित्वहरुलाई सम्मान पनि गरिएको थियो। जसमा उत्कृष्ट बचतकर्ताहरुमा गंगादेवी महर्जन, कान्छा खड्गी र बुद्धिवहादुर महर्जन, शेयर धनीका छोरा छोरीहरु मध्य एसएलसीमा विशिष्ट श्रेणीमा पास भएका दिव्यस दर्शनधारी र प्रशान्त श्रेष्ठलाई नगदद्वारा पुरस्कृत गर्दै सम्मान पनि गरिएको थियो।

साधारण सभा पछि सक्षम ब्याण्डको प्रस्तुतिले उपस्थित सबैलाई भरपुर मनोरञ्जन दिइएको थियो। जसमा लोकप्रिय गायक विश्व नेपालीको गाना पनि प्रस्तुत गरिएको थियो।

पाँगा पुनःनिर्माण सम्बन्धि प्रस्तुतिकरण एवं छलफल कार्यक्रम सम्पन्न

गत वैशाख १२ र २९ गते आएको विनाशकारी भूकम्पले पाँगा अर्थात की.न.पा.को ९,१०,११ र १२ को गढ पर्खालभित्रको बस्तीमा नराम्ररी क्षति पुऱ्याएको छ। पाँगाको धेरै टोलहरु नै खाली खालीजस्तो भएको छ। यस्तो अवस्थामा पाँगालाई पुरानो स्वरूपमा ल्याउन के गर्ने, कसो गर्ने भन्ने सम्बन्धमा काम गर्न गत असोज २ गते पाँगा विकास सरोकार केन्द्र गठन गरिएको थियो। सोही केन्द्रले हिजो अर्थात असोज २६ गते पाँगा पार्टी भेन्यूमा “पाँगा नव निर्माण सम्बन्धि प्रस्तुतिकरण तथा छलफल कार्यक्रमको आयोजना गरियो।

केन्द्रका अध्यक्ष प्रशान्त महर्जनको सभापतित्वमा भएको उक्त कार्यक्रममा पाँगाका क्याशील सबै राजनैतिक दलका प्रतिनिधिहरुको उपस्थिति रहेका थिए। अतिथीहरुमा पूर्व राज्यमन्त्री दिलिप महर्जन, समाजसेवी माधवलाल महर्जन, विजयकाजी डंगोल, महिला अगुवाहरु नन्द कुमारी महर्जन, मेनूका महर्जन, की.न.पा का लेखा अधिकृत सानुबाबु परियार, ई.कृष्णभोला महर्जन, ई. मदन डंगोल, ई.दुर्कमान महर्जन, ई. अमिर महर्जन र योजना प्रस्तोता ई.श्यामसुन्दर कवं हुनुहुन्थ्यो।

नेकपा माओवादीका विनोद महर्जनले संचालन गर्नु भएको उक्त कार्यक्रममा नेपाली कांग्रेसका विश्वजीत महर्जनले स्वागत मन्तव्य दिनु भएको थियो। आफ्नो मन्तव्यको क्रममा उहाँले पाँगाको विकास गर्न सबैले पार्टी कार्यकर्ता भन्दा माथि उठेर पाँगाको विकासमा सबै एकजुट हुन अनुरोध गर्नु भयो। एमालेका प्रतिनिधि एवं केन्द्रका सचिव सरब कुमार महर्जनले केन्द्रको अवधारणा पत्र प्रस्तुत गर्नुभयो। त्यसपछि ईन्जिनियर श्याम सुन्दर कवंले पावर प्वाइन्टको माध्यमबाट पाँगाको पहिलेको र अहिलेको चित्रण गर्दै हाम्रा पुर्खाहरुले कसरी बस्ति बसाएका छन भन्ने बारे राम्ररी प्रस्तुत गर्नु भएको थियो। त्यसदिन छलफलपछि अब फेरि छिट्टै छलफल गरी सार्वजनिक योजना प्रस्तुत गर्ने बताउनु भयो।



विजया दशमीको शुभकामना




विजया दशमी एवं मोहनी नख: २०७२ को शुभ अवसरमा हाम्रा समस्त ग्राहक महानुभावहरु तथा शुभचिन्तकहरुमा मंगलमय हार्दिक शुभकामना व्यक्त गर्दछौं।

बच्चुराम श्रेष्ठ

सूर्य चन्द्र फार्मेसी प्रा.लि.

पाँगा दोबाटो, नयाँबजार, कीर्तिपुर-१७,

नेपालीहरुको महान पर्व विजया दशमी-२०७२को मंगलमय हार्दिक शुभकामना



मंगलमय हार्दिक शुभकामना



१२ कक्षा पास गर्नु हुने सम्पूर्ण विद्यार्थीहरूलाई बधाई
BBS कक्षामा भर्ना खुलेको जानकारी गराउँदै विजया
दशमी एवं मोहनी नख: २०७२को शुभ अवसरमा समस्त
विद्यार्थी, अभिभावक र शुभचिन्तकहरूमा मंगलमय हार्दिक
शुभकामना व्यक्त गर्दछौं।

**जनसेवा उच्च मा.वि. एवं
जनाधार सामुदायिक क्याम्पस**
इचाखेल, पाँगा कीर्तिपुर -१२

मंगलमय हार्दिक शुभकामना



विजया दशमी एवं मोहनी नख: २०७२ को
शुभ अवसरमा हाम्रा समस्त शेरधनी सदस्य
महानुभावहरु तथा शुभचिन्तकहरुमा मंगलमय
हार्दिक शुभकामना

स्वराज कृषि सहकारी संस्था लि.
नयाँबजार, कीर्तिपुर-१७

मंगलमय हार्दिक शुभकामना



विजया दशमी एवं मोहनी नख: २०७२ को
शुभ अवसरमा समस्त विद्यार्थी, अभिभावक र
शुभचिन्तकहरुमा सुख, शान्ति र समृद्धिको
कामनासहित हार्दिक मंगलमय शुभकामना व्यक्त
गर्दछौं।

शहिद स्मारक कलेज
नयाँबजार, कीर्तिपुर-३

मंगलमय हार्दिक शुभकामना



विजया दशमी एवं मोहनी नख: २०७२ को
शुभ अवसरमा समस्त विद्यार्थी, अभिभावक र
शुभचिन्तकहरुमा सुख, शान्ति र समृद्धिको
कामनासहित हार्दिक मंगलमय शुभकामना व्यक्त
गर्दछौं।

उज्ज्वल शिशु निकेतन एकेडेमी
पाँगा, कीर्तिपुर-११

भारतीय हस्तक्षेपको विरोध गरौं



पुकार महर्जन

गत वैशाख १२ गते गएको महाभुकम्पले अस्त-व्यस्त भएको र विभिन्न समस्यासँग सामना गरिरहेको देशमा पुनः निर्माणको कार्य पूर्णरूपमा बाँकी रहेको अवस्था छ। अहिले जनताहरु टहरामा सुत्न बाध्य छन्। देशमा आएको राजनैतिक परिवर्तनले नेताहरुको सोचमा सकारात्मक परिवर्तन आउन सकेको थिएन तर महाभुकम्पले धन-जनको ठूलो विनाससँगै नेताहरुको चेतनामा सकारात्मक परिवर्तन आएसँगै सात दशकदेखि जनताद्वारा चुनिएका प्रतिनिधि मार्फत संविधान निर्माण गर्ने जनचाहना पुरा भएको छ। संविधान सभाको करिब ९० प्रतिशत सदस्यहरुले पारित गरेको विश्वकै उत्कृष्ट भनिएको संविधान जारी हुँदा छिमेकी देश भारतलाई सत्य भएन। नेपालको अस्थिरतामा रमाउने त्यसैमा फाइदा लुट्ने र नेपाललाई सधैं गिद्धे दृष्टिले हेर्ने भारतले संविधान बनाउन नदिन विभिन्न

खाले हस्तक्षेपकारी भुमिका खेलेको तर सफल भएन। २०६४ सालमा निर्वाचित संविधान सभा सदस्यहरुले २ वर्षको सत्ता ४ वर्षमा पनि भारतकै हस्तक्षेपको कारणले संविधान जारी गर्न सकेन। अन्तमा तत्कालीन प्रधानमन्त्री बाबुराम भट्टलाईले मध्यरातमा संविधान सभा नै भङ्ग गरे। कारण त्यही थियो कि त्यो बेलामा पनि भारतले हाल प्रस्तुत गरेका मागहरु संविधानमा समावेश गर्न सकेको थिएन। देशमा विकसित सहमति र सहकार्यको अभ्यासले नयाँ संविधान मार्फत स्वाधीनताको रक्षा गर्दै देश विकास सँगसँगै आर्थिक क्रान्तिलाई सुमधुर रूपमा अधि बहान लागेको बेलामा ३८ औं प्रधानमन्त्री छान्ने बेलामा भद्र सहमतिलाई तोड्न लगाएर आफ्ना विश्वास पात्र मधेशी दलहरुलाई दुवैतिर भोट हाल्न लगाएर तीन दलिय सहभती तोड्न सफल भएको छ। फुटाउ र राज गर अभियानमा सफलता हासिल गरेको छ। हो नेपाली नेताहरुले पनि हाम्रो स्वाभिमान गिर्ने गरी गतिविधि गरेका छन्। भारतको सचिवस्तरको एउटा व्यक्ति आउँदा पनि नेपाली नेताहरु

लाइन लागेर भेट्न जान्थे। भारतले चाहेको व्यक्तिलाई प्रधानमन्त्री बनाउन सघाउने अनि भारत भ्रमणको लागि अनुनय विनय गर्ने गर्नाले पनि भारतले नेपालीलाई निम्न स्तरको व्यवहार गर्दै आएको हो। अहिले समयले कोल्टे फेरेको छ। यो संविधान सभाले संविधान निर्माणको बेलामा सुरुदेखि नै भारतले आफ्नो अभीष्ट पूरा गर्न विभिन्न किसिमको दबाव सृजना गरे। अन्तसम्म पनि मोदी सर कारले विशेष दूत पठाएर संविधान जारी गर्न रोक लगाउने प्रयास गरे तर सफल भएन किनकी भारतको इच्छा अनुसार हाम्रो संविधान बन्न लागेको थिएन। त्यसकारण पनि उसले आफ्ना कुराहरु हाम्रो संविधानमा समावेश गराउन ७ बुँदे प्रस्ताव नै पेश गरे। त्यो पनि नेपाल पक्षले नमाने पछि तराई आन्दोलनलाई पहिला देखि नै उक्साएर हिंसात्मक बनाए भने अर्कोतिर अघोषित नाकाबन्दी नै गरे।

भारतले नेपालमाथि सधैं ठाडो र नाझो हस्तक्षेप कार्य भूमिका खेल्दै आएको छ। भारतको विस्तारवाद नीति र हेपाहा प्रवृत्तिले नेपालमाथि गरेको हस्तक्षेप कुनै हालतमा स्वीकार्य र वैध हुन सक्तैन। अन्तर्राष्ट्रिय घटनाका क्रम हेर्ने हो भने पनि

भुतपूर्व सोभियत संघद्वारा हंगेरीमा सन् १९५६ मा गरेको हस्तक्षेप, सन् १९६८ मा चेकोस्लोभाकियामा गरेको हस्तक्षेप, त्यस्तै स्वयम् भारतले सन् १९८६ मा श्रीलंकामा र सन् १९८८ मा माल्दिभ्समा गरेको हस्तक्षेप घोर आपत्तिजनक र गलत साबित भएको छ। अन्तर्राष्ट्रिय कानूनले कुनै पनि राष्ट्रले अर्को राष्ट्रप्रति अभद्र र अन्यायपूर्ण व्यवहारले त्यस र राष्ट्रको न्यायोचित हक हित वा चाख माथि आघात पुऱ्याउँछ भने त्यो अन्तर्राष्ट्रिय कानून विपरित हुन्छ। त्यस्तो अवस्थामा अन्याय गर्ने राष्ट्रले अर्को राष्ट्रलाई पूर्वावस्थामा पुनः स्थापना गर्न बाध्य तुल्याउँछ। संयुक्त राष्ट्र संघको वडा पत्रको धारा २ को उपधारा ७ अनुसार स्वयम् संयुक्त राष्ट्रसंघले पनि कुनै राष्ट्रको आन्तरिक मामिलामा हस्तक्षेप गर्न पाउँदैन।

विगतमा भएको तराई आन्दोलन पहाडियालाई लखेट्ने, कुटपिट गर्ने जस्ता घृणित कार्यको पुनरावृत्ति हुने गरी अहिले भारतले तराई केन्द्रित दलहरुलाई आन्दोलन गर्न लगाउनको दुई वटा कारण हुन सक्छ। (१) नेपालमा संविधान निर्माणका बेलामा वा संविधान संशोधन गराएर भए पनि आफ्ना

कुराहरु राख्न लगाउन सफल भएमा नेपालका तराई मुलका अंगिकृत नागरिकहरुलाई देशको उच्च ओहोदामा पुऱ्याएर देशलाई फिजीकरण गर्ने र तिनैका माध्यमले तराई भु-भाग टुक्राएर लिने। तराई वेल्ड मात्र एक वा दुई प्रदेश बनाउन सके त्यहाँ भोलि आउने प्रान्तिय सरकारलाई हातमा लिएर पहाडका प्रान्तहरुलाई सधैं नाकाबन्दी गरी दुःख दिइरहने र अन्तमा टुक्रा पारेर ती प्रान्तहरुलाई आफ्नो अधिनमा लिने, (२) सन् १९४७ मा बेलायतले भारतलाई स्वतन्त्रता प्रदान गर्दा हिन्दु र मुस्लिम विभाजनको विजारोपण गरिदिए। तत्पश्चात त्यहाँ कहिल्यै शान्त भएन अन्तमा टुक्रिन् बाध्य भयो। भारतबाट पाकिस्तान विभाजन भयो। ठिक त्यसरी नै भोलिका दिनमा मधेशी र पहाडीया बिच सधैं भगडा गराएर तराईलाई मात्र टुक्राएर आफ्नो अधिनमा लिने भारतको चाल हुनसक्छ। जसको विजारोपण भइसकेको छ।

भारतले दिर्घकालमा आफ्नो स्वार्थ पूर्तिको लागि नेपालमाथि जुन कुकर्म गरे। त्यो अन्याय र अपराध हो।

जुन देशभक्त र सार्वभौम नागरिकको लागि सत्य हुन सक्तैन। विगतमा तराईमा

नेपाली नागरिकता दिँदाको समयमा गैरनेपालीलाई नागरिकता लिन लगाएर आज तिनै गैर नेपालीहरुलाई खाना खुवाएर आफ्नो सिमानाबाट नेपालतिर रहेका नेपाली प्रहरीहरुलाई ढुङ्गा हान्न लगाए। सिमा पारीबाट नेपाली दाजुभाइको हात काटेर पठाएका छन्। त्यो नेपालीको लागि सत्य हुनै सक्तैन। त्यो वार्ताबाट होस् या अन्य कुनै किसिमबाट होस् कडा प्रतिवाद गर्ने पर्छ।

आफ्नो स्वार्थ पूर्तिको लागि नेपालमाथि नाकाबन्दी गरे। परिणाम स्वरूप दशैको मुखमा आएर इन्धन ग्याँस आदिको अभाव भएको छ। तैपनि जनताहरु सहर बसेका छन्। जनताहरु जतिसुकै दुःख सहन पनि तयार छन् तर भारतसँग भुक्तु हुँदैन भन्ने सन्देशका साथ चुप लागेर बसेर सरकारलाई साथ दिइरहेका छन्।

यी दुःखलाई शक्तिमा बदलेर सन् १९५० को सन्धि खारेज वा संशोधन गर्ने मुद्दा नेपाल पक्षले उठाउनु पर्छ। यही बेलामा अब उपरान्त भारतको ठाडो र नाझो हस्तक्षेपबाट सधैं मुक्त हुने उपाय अधि ल्याउनु पर्छ। अनि मात्र हामीले शान्तिपूर्वक छात्ती फुलाएर नेपाली भएर हिड्न सक्छौं।

हार्दिक बधाई



यस पाँगा उच्च मा.वि.बाट २०६९ सालको प्रवेशिका परीक्षामा ९२.६३% अङ्कसहित काठमाडौं जिल्लामा सर्वोत्कृष्ट स्थान प्राप्त गर्ने हाम्रा मेधावी छात्र **श्री उज्ज्वल प्रकाश खनाल** चिकित्सा शास्त्र अध्ययन संस्थाको २०७२ सालको MBBS को प्रवेश परीक्षामा निःशुल्क छात्रवृत्ति प्राप्त गर्न सफल हुनु भएको हुँदा हार्दिक बधाई तथा सफलताको शुभकामना व्यक्त गर्दछौं। साथै नेपालीहरुको महान चाड विजया दशमी, दीपावली, छठ र नववर्ष (नेपाल संवत्)को शुभ उपलक्ष्यमा सम्पूर्ण अभिभावक, विद्यार्थी तथा शुभ चिन्तकहरुमा हार्दिक मङ्गलमय शुभकामना व्यक्त गर्दछौं।

प्रधानाध्यापक

एवम्

विद्यालय परिवार

पाँगा उच्च माध्यमिक विद्यालय

शहिदपथ, पाँगा, कीर्तिपुर-९

हार्दिक बधाई



यस राराहिल सांस्कृतिक पुचःका संयोजक **श्री दिलबहादुर महर्जन 'चिरि'** कीर्तिपुर बहुउद्देश्यीय सहकारी संस्था लि.को गत असोज २३ गते सम्पन्न साधारण सभाबाट सर्वसम्मत अध्यक्ष पदमा चयन हुनु भएकोमा उहाँलाई हार्दिक बधाई दिन चाहन्छौं। साथै उहाँको कार्यकालमा संस्थाले अभिन्न उन्नती र प्रगति गर्न सकोस् भन्ने कामना समेत गर्न चाहन्छौं।

राराहिल सांस्कृतिक पुचः

छुगाउँ, कीर्तिपुर

मंगलमय हार्दिक शुभकामना



विजया दशमी एवं मोहनी नख: २०७२ को
शुभ अवसरमा हाम्रा समस्त ग्राहक
महानुभावहरु तथा शुभचिन्तकहरुमा मंगलमय
हार्दिक शुभकामना

ए वान स्टेप फेशन

पांगा दोवाटो नयाँबजार, कीर्तिपुर-१७

मंगलमय हार्दिक शुभकामना



विजया दशमी एवं मोहनी नख: २०७२ को
शुभ अवसरमा हाम्रा समस्त शेयरधनी सदस्य
महानुभावहरु तथा शुभचिन्तकहरुमा मंगलमय
हार्दिक शुभकामना

**सिस्टमेटिक सेभिङ्ग एण्ड क्रेडिट को-
अपरेटिभ लि.**

टाउनप्लानिंग नयाँबजार, कीर्तिपुर-१७

मंगलमय हार्दिक शुभकामना



विजया दशमी एवं मोहनी नख: २०७२ को
शुभ अवसरमा हाम्रा समस्त शेयरधनी
सदस्य महानुभावहरु तथा शुभचिन्तकहरुमा
मंगलमय हार्दिक शुभकामना

पांगा बहुउद्देश्यीय सहकारी संस्था लि.

ध्वखासी, पांगा, कीर्तिपुर-९

मंगलमय हार्दिक शुभकामना



विजया दशमी एवं मोहनी नख: २०७२ को
शुभ अवसरमा हाम्रा समस्त शेयरधनी सदस्य
महानुभावहरु तथा शुभचिन्तकहरुमा मंगलमय
हार्दिक शुभकामना

देय् धुकु बहुउद्देश्यीय सहकारी संस्था लि.

नयाँबजार, कीर्तिपुर-१७

दुःख, सेवा र अनुभव



राजेन्द्र अमात्य

मिति २०४४ सालदेखि
२०५८ सालसम्म ललितपुरको
हरिहर भवन पुलचोक अवस्थित
साभा यातायातमा जापानिज
बस मित्सुबिसी र इसुजु
कम्पनीको बसहरु मर्मत गर्ने
मेकानिकल काम गर्ने मेरो
जागिर थियो । विभिन्न कार
णवश साभा यातायात २०५८
सालमा बन्द हुनपुग्यो ।

आफ्नो घर(परिवार पाल्ने र
जेजीरोटी संस्था साभ्ना यातायात
बन्द भएका कारण म लगायत
मेरो घर(परिवारले धेरै दुःख
भोग्न पऱ्यो । छोराछोरीलाई
स्कूल पढाउन बडो मुस्किल हुन
पुरयो । जसोतसो छोरीलाई
९ ऋः७० अऱ्कन गल ष्ट थ
ःभमऱअर्वा ळककऱतबलत
९ऱभलभचर्बि ९भमऱअऱलभ
पढाइयो ।

नेपालमा पढाउने स्कुल, कलेज र तालिम दिने विभिन्न संघसंस्थाहरु थुप्रै छन् । तर पढेर , तालिम प्राप्तपछि रोजगार पाउन बडो मुस्किल हुने रहेछ । मेरो छोरिले ऋः पास गरेको वर्षादिन हुन लाग्योर थुप्रै संघसंस्थाहरुमा रोजगारको लागि धेरै कोशिस पनि गरियो तर हात लाग्यो शुन्य भयो भने जस्तै । वास्तवमा भन्नुपर्दा नेपालमा जन्मेर विदेशी सामु म नेपाली हुँ भन्न लाज मर्दो अवस्था आइसक्यो ।

हाम्रो देश नेताहरुले खाएको देश हो । देशमा प्रजातन्त्र बाट लोकतान्त्रिक गणतन्त्र छ, निश्चय नै गणतान्त्रिक व्यवस्था सर्वाधिक उत्तम प्रमाणित शासन प्रणाली हो । राज्य संचालनमा सबैभन्दा उपयोगी थानिएको विश्वबाटै मान्यता र श्रद्धा प्राप्त राजनैतिक पद्धति हो । तर यो देशका बाँदरजस्ता नेताहरुले यस उत्तम प्रणालीरूपी सफा र मुलायम बस्त्रलाई प्यालैप्याल र क्षतविक्षत पारेका छन् ।

सत्ता हासिल गर्न अत्यन्तै निम्नकोटीको खेल खेल्ने उदाहरणार्थ “रणडीहरुको भण्डुवा” को

कार्य सम्पन्न गर्ने शुद्ध रणडीका दलालहरुले सत्ता कब्जा गरेर बसेका छन् । तर उहाँहरुलाई रणडीको भँडुवा भन्न मिल्दैन किनभने उहाँहरु नेताहरु हो । वास्तवमा मलाई राजनीतिक विषयका कुरा त्यति चाख लाग्दैन । चासो नहुँदा नहुँदै पनि बाध्यताबश केही विचार राखेको मात्र हो ।

साभा यातायात बन्द हुनुको प्रमुख कारण राज्य संचालन गर्ने नेताहरुकै लापरवाही र भ्रष्टाचारी हो । कतिपय सर्वसाधारण भन्ने गर्छन साभा यातायात नाजुक अवस्थामा बन्द हुनु संस्थाका कर्मचारी(ड्राइभर र कन्डक्टरको लापरवाही हो, तर यो कुरा सत्य होइन । किन कि उक्त संस्थानमा मैले १६ वर्षसम्म कारखाना शाखामा मेकानिकल रुपमा कार्यरत थिए । उक्त संस्था बन्द हुनुको प्रमुख कारण राज्य संचालन गरिने नेताहरुकै भ्रष्टाचारी हो ।

आफूलाई रोजीरोटी दिने संस्था साभ्ना यातायात बन्द भएपछि स्वइच्छाले संस्थाबाट राजीनामा दिए । राजीनामा स्वीकृत भएपछि आफ्नो पेट र घर(परिवारको) पेट पाल्न ३० वटा भन्दा बढी निजी कम्पनीहरुमा काम गरियो । कुनै

पनि कम्पनीबाट आफ्नो भाग्य फलिफाप भएन । र अन्तिममा आफ्नै लगानीमा टेलि मार्केटिङ्ग फिटनेस प्वाइन्ट ट्रेडिङ्ग नाम र राखी वाणिज्य विभाग र पान ९एवढ० मा दर्ता गरी कीर्तिपुर बाहिरीगाउँ अवस्थित संचालन गरिरहेको छु ।

दुःखको कुरा गर्नु पर्दा
वास्तवमा हाल संचालित मेरो
कम्पनीको कामप्रति हाम्रो
स्थानिय दाजुभाई तथा दिदी
बहिनीले चासो र विश्वास
गरेन । विश्वास नगरेपनि म
चिन्तित र हार मानेको छैन ।
८५ प्रतिशत मेरो कामप्रति
विशस गर्ने मेरो ग्राहक भनेकै
कीर्तिपुर बाहिरका र काठमाण्डौ
जिल्ला बाहिरका छन् ।

मानव भएर जन्मेपछि दुःख र सुख, हाँसो र आँसु आइरहेको कुरा हो । यो स्वाभाविक प्रकृया पनि हो । जन्मेपछि नमरुन्जेल हरेक काम सिक्नु पर्छ, अनुभव र अनुसन्धान गर्दै जानुपर्छ ।

संसारमा सबैभन्दा ठूलो धर्म,
मानव भएर मानवको सेवा गर्नु
हो । सक्नेले गरीबलाई आर्थिक
सहयोग गर्ने । नसक्नेले आफूले
गरेका कुनै पनि व्यवसायबाट
केहि कुरा सस्तोमा सेवा प्रदान
गरिने हो । यहि कुरा मनन गरी
हाल मेरो कम्पनीबाट संचालित
रक्तसंचार म्याग्नेटिङ थैरापीको

कुरा यहाँ प्रस्तुत गर्दछु । मेरो कम्पनीबाट संचालित रक्तसंचार म्याग्नेटिङ्ग थेरापी कीर्तिपुरको पहिलो थेरापी सेन्टर हो । मैले ५ पाँच प्रकारको थेरापी मेसिन राखेको छु । ती ५ प्रकारको थेरापी दिँदा जम्म रु.४५०/ शुल्क लाग्छ । तर मैले सेवा नै धर्म भन्ने कुरा सोचेर कीर्तिपुरका स्थानिय बासिन्दालाई मात्र रु.६०/ शुल्क लिने गर्छु । तर पनि यहाँका स्थानिय बासिन्दाहरुले मेरो सेवाप्रति विश्वास गर्दैन ।

कीर्तिपुरमा डेरा गरी बस्ने
१० प्रतिशत मानिसहरु मेरो
सेवाप्रति आकर्षित छन् । मेरो
सेवाप्रति उनीहरु सन्तुष्ट छन् ।
५ प्रतिशत मात्र कीर्तिपुरका
बासिन्दाहरु मेरो सेवाप्रति
सन्तुष्ट भएको देखिन्छ ।

मैले बढीभन्दा बढी कीर्तिपुर
कै बासिन्दाहरु मेरो थेरापी सेन्टर
मा आएर मेरो सेवा ग्रहण
गरोस् भन्न चाहन्छु। मैले आफ्नो
सेवाको प्रचारप्रसार कीर्तिपुरबाट
प्रकाशित हुने सबै
पत्रपत्रिकाहरुमा पटक(पटक
गरी धेरै पटक विज्ञापन दिने
गर्छु तर पनि मेरो थेरापी
सेन्टरमा आउँदैनन् किन
होला ?

यहाँका स्थानीय वासिन्दाहरु
मेरो थेरापी सेन्टरमा नआउनको

कारण बुभ्दा २ किसिमको कारण थाहा पाएँ । पहिलो कारण कीर्तिपुरमा प्रकाशित हुने प्रायः सबै पत्रिकाहरु सितैमा बाँडेकाले हुनसक्छ । दोस्रो कारण, यो मान्छेको थेरापीमा गएर सेवा ग्रहण गरी त्यसलाई धनी किन बनाउने ? भन्ने सोचले होला । जेसुकै कारणले होस् मेरो इच्छा भनेकै अन्यत्र भन्दा सस्तो र सुपथ मुल्यमा थेरापी सेवा प्रदान गरिने र अन्य कस्मेटिक हर्वल प्रोडक्ट बिक्री गर्ने हो । भनिन्छ, जहाँ इच्छा, त्यहाँ उपाय । जो मानिसलाई इच्छा र विश्वास लाग्दैन, त्यसलाई राम्रो पनि नराम्रो देखिन्छ । जो मानिसलाई इच्छा र विश्वास हुन्छ, त्यसको स्वास्थ्यमा सकारात्मक प्रगति हुनेछ र त्यो मानिसले अरुलाई पनि फलाउनु ठाउँमा यस्तो छ, भनेर प्रचार प्रसार गरिदिन्छ । मैले कसैको मनमा चोट पुर्‍याउने किसिमले यो लेख लेखेको होइन । आफ्ना दुःख सेवा र अनुभवका कुराहरु कुनै पनि पत्रिकामा लेख प्रकाशित गरिने, अभ्यास मात्र हो । ती लेखहरुबाट पनि हामीले धेरै कुरा जान्न र बुझ्न सकिन्छ । लेखहरु कुनै राम्रा हुन्छन भने कुनै नराम्रा पनि हुनसक्छ । नराम्रो लेखभन्दा राम्रो लेखले सबैलाई फाइदै हुन्छ ।

विजया दशमीको शुभकामना



विजया दशमी एवं मोहनी नखः २०७२ को
शुभ अवसरमा हाम्रा समस्त शोयरधनी सदस्य
महानुभावहरु तथा शुभचिन्तकहरुमा
मंगलमय हार्दिक शुभकामना

शुभसेवा बचत तथा ऋण सहकारी सं.लि.
ध्वाखासी, पाँगा, कीर्तिपुर-९,

विजया दशमीको शुभकामना



विजया दशमी एवं मोहनी नखः २०७२ को
शुभ अवसरमा हाम्रा समस्त शोयरधनी सदस्य
महानुभावहरु तथा शुभचिन्तकहरुमा
मंगलमय हार्दिक शुभकामना

भीगु तिबः बचत तथा ऋण सहकारी सं. लि.
 शहिदपथ, पाँगा, कीर्तिपर-९

हार्दिक श्रद्धाञ्जली

जन्म: वि.सं.
२००६ साल



निधन:
२०७२ भदौ १२
गते



स्व. विद्यानन्द जोशी

यस विद्यालयका व्यवस्थापन समितिका पूर्व सदस्य तथा अभिभावकका रूपमा रहनुभएका विद्यालयको शुभचिन्तक कर्मठ समाजसेवी **श्री विद्यानन्द जोशीज्यू**को २०७२ भदौ १२ गतेका दिन आकस्मिक र असामयिक देहावसान भएको थाहा पाउँदा हामी सम्पूर्ण विद्यालय परिवार अत्यन्त शोकाकुल र मर्माहत भएका छौं। उहाँको देहावसानको ४५औं दिनको पुण्यतिथिमा दिवंगत आत्माको चिरशान्तिको कामनासहित हार्दिक श्रद्धाञ्जली अर्पण गर्दै शोक सन्तप्त परिवारले यस दुःखद घडीमा धैर्य धारण गर्ने शक्ति प्राप्त गरून् भनी ईश्वरसँग प्रार्थना गर्दछौं।

संस्थापक

श्री महेश श्रेष्ठ,

प्रिन्सिपल

श्रीमती यसुदा श्रेष्ठ

तथा सम्पूर्ण विद्यालय परिवार

पुष्पसदन आवासीय मा. वि., कीर्तिपुर

"Excellence through service"

चाँडे आउँदैछौं COMING SOON



ISO Certificate

GOLD & SILVER HOUSE at KIRTIPUR

अब कीर्तिपुरमा कहिल्यै सुन चाँदीको कमी हुने छैन ।
"यो हाम्रो प्रतिबद्धता हो ।"



Business Partner

MOBILAND INVESTMENT COMPANY PVT LTD.

Financial Partner:

DARSHAN SAVING AND CREDIT CO- OPERATIVE LTD.

NIRMAL BUDDHA BHUMI SAVING AND CREDIT CO-OPERATIVE LTD.

उत्तर दिनुहोस्, उपहार जित्नुहोस् ।

१. यो कीर्तिपुरको कुन ठाउँमा खुल्ने छ ?
२. यसको नाम के हुने छ ?
३. Buy Back Guarantee भनेको के हो ?
४. ISO certified भनेको के हो ?
५. Purity 999% भनेको के हो ?

सर्त तथा नियमहरू :

१. सम्पूर्ण प्रश्नको सहि उत्तर दिनेलाई एक तोलाको दश वटा चाँदीको सिक्का पुरस्कार दिइने छ ।
२. एक भन्दा बढी ग्राहकले सहि उत्तर दिएमा दामासाहिले बाँडिने छ ।
३. चार भन्दा बढी ग्राहकले सहि उत्तर दिएमा गोला प्रथाद्वारा दश जना मात्र छानिने छ ।
४. पाँच वटाको सहि उत्तर नआएमा जसले बढि प्रश्नको सहि उत्तर दिनेछ पुरस्कार उसैलाई दिइनेछ ।
५. पुरस्कार विजेता लाई सोरुम उद्घाटनको दिन पुरस्कार दिइने छ ।
६. मोबिल्याण्ड ग्रुप अन्तर्गतका कम्पनी संग सम्बन्धित कसैले पनि भाग लिन पाउने छैन ।
७. सहि उत्तरहरू निम्न ठेगानाहरूमा आफ्नो नाम, ठेगाना, मोबाइल नम्बर सहित पठाउन सक्नु हुनेछ ।

ठेगानाहरू :

दर्शन बचत तथा ऋण सहकारी संस्था लि.
कीर्तिपुर बाहिरी गाँउ
फोन नं ०१-४३३२०५७, ०१-४३३४२३५

निर्मल बुद्धभूमि बचत तथा ऋण सहकारी संस्था लि.
नयाँ बजार कीर्तिपुर
फोन नं ०१-४३३२८८१

कीर्तिपुर सन्देशको कार्यालय

FINANCIAL PARTNER हुन उत्कृष्ट अन्य सहकारी संस्था लाई पनि स्वागत छ ।